

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

भारत का सतर्क रहना जरूरी

सीमावर्ती हिंसा बल्कि डर देखा के अस्वीकार के रूप में भी उभर रहा है, जो ब्रिटिश काल से चली आ रही ऐतिहासिक असहमति का प्रतीक है. अफगान जनता और तालिबान नेतृत्व, दोनों ही डर देखा के एक कृत्रिम विभाजन मानते हैं. जबकि पाकिस्तान इसे अफगान अंतरराष्ट्रीय सीमा घोषित करता है. यही विवाद आज फिर सशस्त्र रूप में सामने आया है. इस पृष्ठभूमि में, भारत को अत्यधिक सतर्कता की आवश्यकता है. पाकिस्तान और अफगानिस्तान दोनों की अस्थिर सीमाएं भारत के सामरिक हितों से गहराई से जुड़ी हैं. तालिबान शासन में भारत की सीमित राजनयिक उपस्थिति हाल के वर्षों में बढ़ी है.

विशेषकर मानवीय सहायता, बुनियादी ढांचा, व्यापारिक संपर्क और शिक्षा सहयोग के क्षेत्र में. काबुल में भारतीय दूतावास की पुनः सक्रियता और अफगान छात्रों के लिए छात्रवृत्तियों की बहाली इस दिशा के संकेत हैं. लेकिन यदि पाक-अफगान

अतिसतर्क मोड़ में रहना होगा. इसके साथ ही, नई दिल्ली को कूटनीतिक रूप से भी सक्रिय रहना चाहिए. सऊदी अरब और कतर की मध्यस्थता ने यद्यपि अस्थायी युद्धविराम कराया है, पर एक स्थायी समाधान के लिए भारत को क्षेत्रीय संवाद में रचनात्मक भागीदार बनना चाहिए. भारत की यह भूमिका न केवल दक्षिण एशिया में उसकी जिम्मेदार शक्ति की छवि को मजबूत करेगी, बल्कि अफगान जनता में विश्वास का आधार भी गहरा करेगी. अफगानिस्तान में भारत की छवि एक विकास और स्थिरता के साझेदार की रही है, जिसे और सशक्त बनाने की आवश्यकता है.

कुल मिलाकर यह समय किसी भी प्रकार की निष्क्रियता का नहीं है. पाकिस्तान और अफगानिस्तान की ज्वलंत सीमा भारत के लिए चेतावनी है कि आतंकवाद, राजनीतिक अस्थिरता और कट्टरता का यह त्रिकोण क्षेत्रीय शांति के लिए दीर्घकालिक चुनौती बन सकता है. भारत की नीति स्पष्ट होनी चाहिए, सतर्कता, संयम और सामरिक सक्रियता. यही तभी शब्द दक्षिण एशिया में भारत की स्थायी सुरक्षा और नेतृत्व की कुंजी हैं.

पीएम मोदी का हनुमान क्षण



हरदीप एस. पुरी

जब पूरे भारत में दीप जलते हैं, तो रामायण का एक अमर दृश्य आज के समय से संवाद करता है. हनुमान जी अपने बल पर संदेह करते हुए सागर के किनारे खड़े हैं, जब तक कि जाम्बवंत उन्हें यह याद नहीं दिलाते कि वह ताकत तो पहले से ही उनके भीतर है. उसके बाद जो छलांग लगती है, वह कोई चमत्कार नहीं, बल्कि आत्मविश्वास का परिणाम है. प्रधानमंत्री नरेंद्र मोदी यही आत्मविश्वास भारत की अर्थव्यवस्था में जगाने की तैयारी कर रहे हैं, ताकि भारत अपनी भीतरी शक्ति के सहारे वैश्विक चुनौतियों को पार कर सके. जैसे-जैसे दुनिया नई चीज़ा बाधाओं और चुल्लों के साथ सिमट रही है, तब मोदी के नेतृत्व में भारत अपने आत्मविश्वास को दुनिया के सामने ला रहा है. भारत विपरीत परिस्थितियों को आगे बढ़ने की ताकत में बदल रहा है.

हाल के महीनों में अमेरिका ने नए एच-1बी वीजा आवेदनों पर 1,00,000 डॉलर की फ़ीस और ब्रांडेड व पेटेंट वाली दवाओं के आयात पर 100% शुल्क लगाया है. इन कदमों को रोजगार सुरक्षा के नाम पर लिया गया बताया गया, लेकिन इसके पीछे एक गहरी

दुनिया में भारत की लंबी छलांग

भारतीय रिजर्व बैंक ने वित्त वर्ष 2026 के लिए भारत की जीडीपी अनुमान को बढ़ाकर 6.8% किया है. इसके पीछे कारण बताए गए हैं —

- ▶ मजबूत घरेलू मांग, स्थिर निवेश प्रवाह और अच्छे मानसून की उम्मीद.
- ▶ सितंबर में जीएसटी संग्रह 1.89 लाख करोड़ रुपये तक पहुंच गया.
- ▶ यह लगातार नौवां महीना है जब संग्रह 1.8 लाख करोड़ रुपये से ज्यादा रहा. यह दर्शाता है कि देश में खपत बढ़ रही है और टैक्स का दायरा भी फैल रहा है.
- ▶ विदेशी मुद्रा भंडार 700 अरब डॉलर तक पहुंच गया है, जो लगभग 11 महीनों के आयात को कवर करने के लिए पर्याप्त है.

चिंता छिपी है — विकसित देशों में बढ़ता संरक्षणवाद और जनसंख्या से जुड़ी असुरक्षा. प्रधानमंत्री मोदी के नेतृत्व में भारत ने इसका जवाब तीन ऐसे स्तंभों को मजबूत बनाकर दिया है, जिन्हें कोई भी शुल्क प्रभावित नहीं कर सकता — पैमाना, कौशल और आत्मनिर्भरता.

दुनिया से भारत का अंतर अब बहुत साफ दिखाई देता है. चीन की आबादी तेजी से बूढ़ी हो रही है. वहाँ की औसत आयु अब 40 साल से ज्यादा हो गई है, जबकि भारत में यह 29 साल से कम है. हमारे दो-तिहाई लोग 35 साल से कम उम्र के हैं. इस युवा ऊर्जा को जब कौशल, शिक्षा और उद्यमिता के जरिए सही दिशा दी जाती है, तो वह भारत को विश्व अर्थव्यवस्था का विकास इंजन बना देती है. जब वैश्विक संस्थाएं बताती हैं कि पिछले

साल दुनिया की कुल आर्थिक वृद्धि में भारत का योगदान 16% से ज्यादा था, तो यह कोई नारा नहीं, बल्कि प्रधानमंत्री के नेतृत्व में पिछले एक दशक के सुधार, निवेश और बुनियादी ढांचे के निर्माण का परिणाम है. हाल के आंकड़े इस रफ्तार को और पुष्टा करते हैं. वहीं जून तिमाही में विदेशी धन प्रेषण 33.2 अरब डॉलर रहा, जो पिछले साल की तुलना में काफी अधिक है. मैन्यूफैक्चरिंग पीएमआई 57.7 और सर्विस सेक्टर पीएमआई 60.9 पर स्थिर रहा, जो यह फिर साबित करता है कि भारत दुनिया की सबसे तेजी से बढ़ती बड़ी अर्थव्यवस्था है. यह सकारात्मक रहाना बाजारों और सड़कों दोनों पर दिखाई दे रहा है. इस दशहरा सौजन्य में खुदरा और ई-कॉमर्स विक्री अपने अब तक के सबसे ऊंचे स्तर पर पहुंच गई. उद्योग संगठनों जैसे कैट और

रिटेलर्स एसोसिएशन ऑफ इंडिया के अनुसार बिक्री 3.7 लाख करोड़ रुपये को पार कर गई, जो पिछले साल से लगभग 15% ज्यादा है. सिर्फ ऑनलाइन प्लेटफॉर्म पर ही त्योहारों के पहले पंद्रह दिनों में 90,000 करोड़ रुपये से ज्यादा का कारोबार हुआ. सबसे ज्यादा मांग ऑटोमोबाइल, इलेक्ट्रॉनिक्स, सोना और कपड़ों में देखी गई. अब उम्मीद है कि दीवाली इस बार सभी पुराने रिकॉर्ड तोड़ देगी जो न केवल उपभोक्ता विश्वास को दर्शाता है, बल्कि सरकार के औपचारिक ऋण, डिजिटल भुगतान और ग्रामीण क्रयशक्ति बढ़ाने के निरंतर प्रयासों की सफलता को भी दिखाता है.

भारत की आर्थिक नींव अब मजबूत हो चुकी है. पिछले दस वर्षों में भारत की जीडीपी लगभग दोगुनी हो गई है और अब वह दुनिया की चौथी सबसे बड़ी अर्थव्यवस्था बन चुकी है. जल्द ही जर्मनी को पीछे छोड़ने की उम्मीद है. विदेशी मुद्रा भंडार 600 अरब डॉलर से अधिक है. मुद्रास्फीति नियंत्रित है, और वित्तीय अनुशासन के साथ सरकार ने रिकॉर्ड सार्वजनिक पूंजीगत निवेश किया है. वित्त वर्ष 2024-25 में भारत का वस्तुओं और सेवाओं का समग्र निर्यात लगभग 825 बिलियन अमेरिकी डॉलर के सर्वाधिक उच्च स्तर पर पहुंच गया, जबकि अकेले व्यापारिक निर्यात लगभग 437 बिलियन डॉलर रहा. (लेखक केंद्रीय पेट्रोलियम और प्राकृतिक गैस मंत्री हैं)

मालवा-निमाड़ की डायरी

धुवों में बंटी अंचल की राजनीति



संजय व्यास

अंचल में कांग्रेस दो धुवीय हो गई है. कांग्रेस ने यहां से जीतू पटवारी को प्रदेश अध्यक्ष और उमंग सिंघार को विधान सभा नेता प्रतिपक्ष की जिम्मेवारी सौंप रखी है. देखने में तो आता है कि पटवारी -सिंघार

को पटवारी ने पार्टी के एजेंडे से बाहर बता खिलाफत की थी. इससे नाराज पटेल ने पार्टी कार्यक्रम के मंच से पटवारी को ललकारा था कि वे हमारे क्षेत्र में एक कार्यक्रम भी कर के दिखा दें. साथ ही उन्होंने कहा था उमंग सिंघार के अलावा वे किसी का कार्यक्रम नहीं होने देंगे. सिंघार आदिवासी विकास परिषद के माध्यम से पटवारी ही नहीं कांतिलाल-विक्रान्त भूरिया को भी टक्कर दे रहे हैं.

सिंघार की उपेक्षा

उमंग सिंघार के आदिवासी हिंदू नहीं बयान से उपजे विरोध के बाद से सिंघार को उपेक्षा का सामना करना पड़ रहा है. आदिवासियों को सनातन से अलग-थलग करने की नीति उन्हें पार्टी में ही भारी पड़ रही है. हाल ही में धार में जय ऑकार भिलाला समाज के प्रांतीय सम्मेलन का आयोजन किया गया जिसमें मुख्यमंत्री डॉ. मोहन यादव भी पहुंच रहे थे. इस कार्यक्रम को उमंग सिंघार ने आदिवासियों को भोल-भोलाला में बांटने की साजिश करार देते हुए कड़ी आलोचना के साथ लोगों से कार्यक्रम से दूरी बनाने की अपील की थी. यहां मुख्यमंत्री पहुंचे और सिंघार की अपील को नजरअंदाज कर लोगों का हजुम भी आया.

इतना ही नहीं सम्मेलन में क्षेत्र के कांग्रेसी जनप्रतिनिधियों ने भी मुख्यमंत्री मोहन यादव के साथ मंच भी साझा किया. धार के किला मैदान पर आयोजित इस कार्यक्रम में कुक्षी के कांग्रेस के विधायक सुरेंद्र सिंह बघेल हनी, भीकनगांव की कांग्रेस विधायक झूमा सोलंकी और बड़वानी के कांग्रेस विधायक राजन मंडलौई शिरकत करने वालों में प्रमुख थे. अब अपनी बात की अनसुनी से सिंघार मुंह फुलाए बैठे हैं.

सकते में आम आदमी पार्टी

मालवा-निमाड़ की राजनीति में भाजपा-कांग्रेस की सशक्त भूमिका के बीच यहां सियासी जड़ें जमाने में लगी आम आदमी पार्टी के प्रदेश उपाध्यक्ष नरेश गंगे आपसी खींचतान का शिकार हो गए. पार्टी द्वारा बिना नोटिस दिए निकालित करने के विरोध में उज्जैन जिले में बड़ी संख्या में आम आदमी पार्टी कार्यकर्ताओं ने इस्तीफा दे दिया. सम्भाव की बात करने वाली आप पार्टी के पदाधिकारियों पर जातिगत भेदभाव के आरोप लगे हैं. बताया जा रहा है कि नरेश गंगे का निकालन इसी भेदभाव का उदाहरण है. पार्टी के पूर्व वृष्टिया विस प्रभारी उमेश गुजराती गंगे के पक्ष में खड़े हो गए हैं और जातिगत भेदभाव करने वाले पदाधिकारी को निलंबित करने के लिए अड़ गए हैं. फिलहाल पार्टी में सिर-फूटव्यलत जारी है और पार्टी कर्ता-धर्ता एक साथ डेढ़ सौ से उपर हुए इस्तीफा से सकते में हैं.

क्या इंडिया को मदर ऑफ डेमोक्रेसी मानें?

प्रधानमंत्री मोदी जब कहते हैं कि इंडिया इज मदर ऑफ डेमोक्रेसी, तो सारे भारतवासी उस पर विश्वास कर लेते हैं, जहां श्रद्धा है वहां तक की गुंजाइश ही नहीं है. यह बात अमेरिका के राष्ट्रपति ट्रंप को भी समझानी चाहिए कि स्टैच्यू ऑफ लिबर्टी को मत देखो, बल्कि भारतमाता को भक्तिभाव से निहारो और उसे डेमोक्रेसी की मॉम मानो! जर्मनी के लोग अपने देश को फादरलैंड मानते हैं जबकि हम अपनी भारतभूमि को अंग्रेजी में मदरलैंड कहते हैं. मोदी जो कहेंगे उसे अमित शाह दोहराएंगे. बीजेपी प्रवक्ता सुभाषि विवेदी उसकी जोर-शोर से पुष्टि करेंगे. इतिहासकार अपना मुंह नहीं खोलेंगे. किसी की हिम्मत नहीं है जो बोले कि भारत में डेमोक्रेसी कब थी? यहां सदियों तक राजतंत्र था. राजा महाराजा शासन करते रहे फिर मुगलों ने 600 साल हुकूमत की तब बहादुरशाहों की विद्रोही उसकी अंग्रेज आए तो वह भी 250 साल यहां राज करते रहे. इसके पहले चुनाव मतदान या वोटिंग का उदाहरण क्या कोई इतिहासकार बता सकता है? फिर बात की जाएगी. प्राचीन भारत या एंशिएंट हिस्ट्री के 16 महानज्जदों की जिम्में काशी, कोशल, वैशाली, कोसाम्बी, मगध, लिच्छवी, मल्ल, शाक्य आदि गणराज्यों के नाम आएंगे लेकिन वहां भी राजा और उसके अमात्य या मंत्री



कोई कैसे विश्वास करे कि भारत मदर ऑफ डेमोक्रेसी है. सरदार पटेल ने 650 से अधिक रियासतों का भारत में विलय कराया. भूतपूर्व राजाओं को करोड़ों रुपए की रकम प्रिवीपर्स के रूप में दी जाती थी जिसे 1971 में इंदिरा गांधी ने बंद करवाया था.

रहा करते थे. नगरश्रेणी या नगरसेठ रहा करता था तथा नगरवधु भी रहती थी. आचार्य चतुरसेन शास्त्री न वैशाली की नगरवधु नामक उपन्यास लिखा था जिस पर आज़पाती नामक फिल्म बनी थी. उसमें वैजयंतीमाला और सुनील दत्त ने अभिनय किया था. देश में पाल, राट्टकूट, चोल जैसे राजवंश थे. मगध (बिहार) में आचार्यारी नंद वंश का शासन था. गणराज्य के प्रतापी शिष्य चंद्रगुप्त मौर्य ने नंदवंश का सफाया कर दिया, मेगिडोनिया से आए सिकंदर की लड़ाई भी पोरस नामक राजा से हुई थी. शासन वंशानुगत होता था. राजा को बेटा राजा बनाता था. इसलिए प्राचीन भारत में लोकतंत्र की खोज करना दूर की कौड़ी है.

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

निशानेबाज

राज ठाकरे के सामने दुविधा भाई का साथ दें या भाजपा का

पड़ोसी ने हमसे कहा, निशानेबाज, मनसे प्रमुख राज ठाकरे को बृहन्मुंबई महापालिका के चुनाव के संबंध में तय करना होगा कि अपने चचेरे भाई उद्धव ठाकरे का साथ दें या भाजपा का! आपको याद होगा कि विधानसभा चुनाव में भाजपा ने राज ठाकरे के बेटे अमित ठाकरे को निर्वाचित नहीं होने दिया था. स्वयंस्फूर्ति से भाजपा के समर्थन देने का उन्हें कोई लाभ नहीं मिल पाया था.

हमने कहा, राज ठाकरे के व्यक्तित्व में लोग उन्हें चाचा शिवसेना संस्थापक बाल ठाकरे की छवि देखते हैं. राज उसी शैली में आक्रामक भाषण देते हैं और कड़ा तेवर दिखाते हैं. उनका भाषण सुनने सभा में भारी भीड़ उमड़ पड़ती है और शानदार माहौल बन जाता है.

पड़ोसी ने कहा, निशानेबाज, विडंबना यह है कि यह भीड़ वोटों में परिवर्तित नहीं हो पाती. लोग राज ठाकरे के भाषण और उनकी छौंटाकशी युक्त करारी टिप्पणियों का कर्णसुख लेते हैं लेकिन उनकी पार्टी को वोट देने आगे नहीं आते. यही वजह है कि मनसे का कोई सांसद, विधायक तो



दूर, एक नगर पार्श्व भी नहीं है. हमने कहा, निशानेबाज, हम आपको ज्वालामुखी का उदाहरण देंगे जो लंबे समय तक शांत बना रहता है फिर

अचानक फूटकर लावा उगलने लगता है. इसी तरह किसी नेता को निष्क्रिय मत मानिए. उसका डॉरमेंट अकाउंट कभी भी एक्टिव हो सकता है. बिहार विधानसभा का चुनाव हो जाने दीजिए. इसके बाद राज ठाकरे अपने राजनीतिक खाते को परिचालित करेंगे. फिलहाल वह मौन हैं.

पड़ोसी ने कहा, जब उद्धव ठाकरे और राज ठाकरे की मुलाकातें होने लगीं तो उनके मनोमिलन की चर्चा ने तूल पकड़ लिया था. लंबे समय तक राज ठाकरे से अनबन रखने वाले उद्धव जब राज से मिलने गए तो लगता था कि उनका राजनीतिक तालमेल हो जाएगा लेकिन राज ठाकरे ने साफ-साफ क दिये कि हम मराठी के मुद्दे पर एकसाथ आए थे.

हमने कहा, निशानेबाज, शिवसेना से पहले राज ठाकरे अलग हुए और अलग पार्टी बनाई. बाद में एकनाथ शिंदे ने अपने विधायकों के साथ अलग होकर शिवसेना (शिंदे) बना ली. इस तरह मूल पार्टी के 3 टुकड़े हो गए. अब देखा होगा कि जनवरी या फरवरी में निकाय चुनाव के समय क्या उद्धव और राज साथ आते हैं!

ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में नवीन कार्यों में रूचि एवं सफलता प्राप्त होगी, व्यापार व्यवसाय में लाभ होगा, वर्ष के मध्य में सत्ता सुख प्राप्त होगा,स्वाइड लाभ का योग है, वर्ष के अन्त में माता पिता के कमजोर स्वास्थ्य की चिन्ता रहेगी, अत्याधिक परिश्रम के बाद सफलता मिलेगी, अधिकारी वर्ग से मतभेद हो सकता है.

मेघ और वृश्चिक राशि के व्यक्तियों को माता पिता के कमजोर स्वास्थ्य से

आज जन्मे शिशु का भविष्य

आज जन्म लिया बालक सौभाग्यशाली, भावार्थक, सुन्दर, तथा शांतिप्रिय होगा, आर्थिक स्थिति ठीक रहेगी, जन्म स्थान के पास अपना भाग्योदय करेगा, पिता के प्रति आस्था रहेगी, पारिवारिक जीवन सुखमय रहेगा.

उदयकालीन ग्रह चाल

8	के.7 मू.	6	मू.	5
9	चं. मू.	कु.	मू.	4
10	रा.	1	रा.	3
11	मू.	2	मू.	3
12	मू.	2	मू.	3

पंचांग

रा.मि. 22 संवत् 2082 कार्तिक कृष्ण अष्टमी भौमवासरे शाम 4/6, पुनर्वसु नक्षत्रे शाम 5/29, शिव योगे दिन 12/11, कौलव करणे सू.उ. 6/15, सू.अ. 5/45, चन्द्रचार मिथुन दिन 11/43 से कर्क, शु.रा. 4,6,7,10,11,2 अ.रा. 5,8,9,12,1,3 शुभांक- 6,8,2.

त्यापार भविष्य

कार्तिक कृष्ण अष्टमी को पुनर्वसु नक्षत्र के प्रभाव से गुड़ खांड, चांदी के भाव में तेजी के रियेक्शन रहेगे, पीले रंग की वस्तुओं में तेजी होगी. हल्दी, गुड़, सोना, में तेजी होगी, वायदा विचार आज 2 बजकर 9 मिनट से 15 मिनट के अन्दर तेजी के रूख पर व्यापार करना लाभकारी रहेगा. भाग्यांक 2585 है.

मेघ- साहसिक प्रयत्न से शत्रुओं पर विजय मिलेगी, नौकरी में यश एवं कर्मचारियों का सहयोग प्राप्त होगा, परिश्रम का लाभ प्राप्त होगा.

वृषभ- कारोबारी विस्तार की संभावना है, दानधर्म में खर्च होगा, नियमितता का ध्यान रखकर कार्य करें, साहस पराक्रम बना रहेगा.

मिथुन- बिना मांगे राय न दें, अपमान हो सकता है, नई योजना हाथ में आने के आसार हैं, भूमि भवन, मकान आदि संबंधित विवादों का समाधान होगा.

कर्क- उच्च अध्ययन पर अंतिम निर्णय होगा, यात्रा सुखद रहेगी, मित्र मदद करेंगे, राजनैतिक प्रभाव में वृद्धि होगी. नवीन योजना बनेगी.

सिंह- मौज मस्ती में समय व्यतीत होगा, लोखी बातों से बचें, सांचे समझकर पूंजी निवेश करें, आजीविका के प्रयासों में सफलता मिलेगी,संतान के कार्य बनेंगे.

कन्या- संवाद बनाये रखें, रिश्ते मजबूत होंगे, मित्रों के सहयोग से कार्य प्रारंभ किया जा सकता है, जमीन जायबाद मिलने का योग है, मांगलिक कार्यों में खर्च होगा.

तुला- भावुकता में लिये गये फैसले बदलने पड़ सकते हैं, अधिकारियों का सहयोग तरकीबों में सहायक रहेगा, विवादों को टालना हितकर रहेगा.

वृश्चिक- कानूनी मामले पक्ष में हल होंगे, रोजगार के अवसर की तलाश पूरी होगी, शारीरिक अक्षय्यता के कारण व्यवधान आ सकता है.

धनु- सामाजिक कार्यों में भागीदारी बढ़ेगी, मांगलिक यात्रा का प्रोग्राम बनेगा, यश मिलेगा. मित्रों से विवाद होगा, कामकाय पूरा होगा.

मकर- नये प्रस्ताव मिलने के आसार हैं, भावनात्मक संबंधों में निकटता बढ़ेगी, पारिवारिक जीवन में सुख शांति रहेगी, मान सम्मान प्राप्त होगा.

कुम्भ- व्यायालयीन प्रयासों में सफलता मिलेगी, नवीन योजनाओं का विकास होगा, श्रम उतना ही करें, जितना आपका शरीर साथ दे.

मीन- बुजुर्गों का ध्यान रखें, शासन सत्ता एवं उच्चाधिकारियों का सहयोग मिलेगा, मित्र वर्ग मदद करेंगे, आशा से अधिक लाभ प्रसन्नता देगा.

SUDOKU 7182

	6	4	5	8				
9			1				7	
6	5		4				7	1
	4						2	
1	2		6				9	8
3			8					9
	8	6		9	5			

प्रत्येक पंक्ति में 1 से 9 तक के अंक भरने वाले आवश्यक हैं. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहली का केवल एक ही हल है.

2	4	5	6	9	8	1	7	3
1	7	6	4	3	5	8	2	9
3	8	9	1	2	7	6	5	4
9	1	7	3	6	2	4	8	5
5	6	3	8	7	4	9	1	2
4	2	8	5	1	9	3	6	7
7	3	1	9	5	6	2	4	8
8	9	2	7	4	1	5	3	6
6	5	4	2	8	3	7	9	1